



జిగన్నాథ రథచక్రాలు తిరుగు  
తున్నాయి....  
ఊరుత్తరాస జరుగుతున్న తొలి  
రథయాత్ర: వస్తున్న రథంమీదకు జనం  
అరటిపళ్లు విసురుతున్నారు. అటవస్తు  
వులూ, హరివిల్లు రంగుల చీనా వినవి  
కర్రలు అమ్మేవాళ్లు ఎక్కడివళ్లక్కడే  
నిలబడ్డారు.

గోదవారగా నిలబడి శివా తలెత్తి పక్క  
పక్కనే అంటించిన ద్రౌపదీవస్త్రాస  
హరణం, ద్రౌపదీ మానసంరక్షణం  
పోస్తర్లని చూస్తున్నాడు.  
అక్కడికి ఒక చిన్నపిల్ల చేరుకొని  
వెనక్కు చేతులు కట్టుకొని శివా చేతిలోని  
తైత్తక్కబొమ్మను చూస్తూ నిల్చింది అది  
ఆడబొమ్మ.

అన్ని బొమ్మలూ ఆమ్ముడుపోగా శివా  
దగ్గర ఆ ఒక్క బొమ్మే మిగిలింది. అవి  
కోలుబొమ్మలాట బొమ్మల్లాంటి చిన్న  
అట్టబొమ్మలు. వాచీమార్కు సిగరెట్టు  
పెట్టెలు కత్తిరించి కీలుముళ్లు పెట్టి  
రంగులు దిద్ది వట్టుకొని ఆడించడానికి  
మధ్యగా వెదురుబద్ద తగిలించినవాటిని  
శివాతండ్రి ధర్మయ్య తయారుచేస్తాడు.

ముందరికి గుండ్రంగా చుట్టిన జటకు  
కట్టిన నెమలికఠం రంగు బఫెటా సిల్లు  
గుడ్డతో బాలకృష్ణ విగ్రహం లాగున్న ఆ  
పిల్లను చూసి శివాబొమ్మ అందించి  
“అణాపరక-అరుకాను,” అన్నాడు. పిల్ల  
బిక్కముఖం వేసింది.

ఆ పిల్లకంటే శివా కొంచెం పెద్దం  
టాడు. “డబ్బుల్లేవా? ఎలాగ కొంటావు  
మరి....,” అన్నాడు. “మా వూరు-  
కొంచెనకోటకి రావూ?” అన్నది  
అమ్మాయి.

“ఓహ్హో! మీ వూరాస్తే డబ్బిస్తావన్న  
మాట! మరి నీ పేరు....”

“బాల .... బాలామణి! .... పేణు  
గోపాలామి గుడిలేదూ-పక్కనే మా  
ఇల్లు; మా తాతయ్య ఎన్నో డబ్బు  
లిస్తాడు!” అంది ఆల్పిప్పల్లాంటి కళ్లు  
గుండ్రంగా తిప్పుతూ.

“మీ ఊరు రాను!” అన్నాడు శివా  
మూతిబిగించి. బాల బొమ్మ యిచ్చేస్తుంటే  
తీసుకోకుండా నవ్వుతూ.... “వాడ్డులే,  
బొమ్మ ఊరికే తీసుకో ....! ....”  
అన్నాడు.

బాల తటపటాయించి ఎదో తీసి శివా  
చేతిలో పెడుతూ “పోనీ ఇది తీసుకో!  
ఆత్తయ్య కొనిచ్చిందిలే! అరుకాణీలే...”  
అంటూన్నంతలో ఒక పెద్దావిడ వగర్చు  
కుంటూ “బాలా!” అని కేకపెట్టి  
“హమ్మయ్య! నిన్ను వెతుకుతూ చచ్చానే  
బాలామణి!” అంటూ బాలను బిరబిరా  
లాక్కుపోయింది.

యువ దీపావళి రజతోత్సవ సంచిక

రథం ఆవతారాల మందిరాని  
కెడురుగా నిల్చింది. పెద్ద రథం. బల్ల  
నిచ్చిన ఎక్కి బలభద్ర, సుభద్ర, జగ  
న్నాథుల్ని జనం సేవించుకొంటున్నారు.  
శివా చేతిలోది చూశాడు. ఎర్రటి  
ఉంగరం!

“శివా!....నా దగ్గర బొమ్మలుండి  
పోయినాయి....” అంటూ ధర్మయ్య  
వచ్చాడు. అరుగుమీద బొమ్మలు పడేసి,  
శివా దగ్గరి డబ్బులు లెక్కెడుతుంటే  
శివా హనుమంతుడి బొమ్మ తీసి అడిస్తూ  
“ఇది ఉండిపోయిందా? హనుమాన్నే  
కావాలని పిల్లోకంతా గోలచేశారులే!”  
అని చెబుతుంటే ధర్మయ్య “ఒక  
బొమ్మవి తక్కువరా అబ్బీ! డబ్బులుచ్చు  
కోడం మరిచావు!” అన్నాడు శివా.  
“లేదయ్యా.... ఊరికే యిచ్చా....!”  
అన్నాడు. “ఏంటీ! ఊరికే యిచ్చావా  
ఎవరికిరా?” అన్నాడు ధర్మయ్య.

అదే సమయంలో దర్శనం ముగించు  
కొని రథం దిగబోతున్న ఆత్మతో  
చేతిలో బొమ్మ అల్లాడుతుండగా అంత  
ఎత్తున బాల కనిపించింది.

“అదుగో నన్నా అదో....,” అంటూ  
శివా చూపించాడు. ధర్మయ్య చూశాడు.  
ఆవిడెవరో కాదు, రాజరత్నమ్మ! ఆవిడది  
ఆరసవిల్లి. శివాతల్లి ధర్మయ్య భార్య  
నాగమణికి రసానుగుణ్యంగా ‘ముఖారి’  
రాగాన్ని ఎన్ని రథాలుగా పాడవచ్చునో  
నూరిపోసి నేర్పింది. బొమ్మలాటల్లో  
నాగమణి సీత, సైరంద్రి, మందోదరి,  
సురదేష్టలకి వెనుకపాట పాడేది. మహా  
మహావల్లభే మెచ్చుకొనేవారు. నాగమణి  
గుర్తుకొచ్చి ధర్మయ్య కళ్లు వీళ్లు  
నిందాయి....

“అదేంటయ్యా ఆలా చూస్తావు....”  
అన్న శివా మాటకి తెప్పరిల్లాడు. జనం  
కిటకిట లాడుతున్నారు. చీకటి  
పడుతోంది.

ఇంటి కెళ్లక ఆరాత్రి బాల బొమ్మను  
యువ దీపావళి రజతోత్సవ సంచిక



మరీమరీ అడించి నిద్దల్లో బొమ్మలాగే  
చెంగుచెంగున గాలిలో ఆడినట్లు కల  
గన్నది.

శివా పడేపడే ఉంగరాన్ని చూసు  
కుంటూ, నిద్దల్లో బాల-బాలామణి,  
కాంచెనకోట.... అని కలవరించాడు.

శ్రీగాకోళానికి వారధి దాటితే ఏటి  
అవతల మరో రథయాత్ర; రథోత్సవాల  
చివరి రోజు. ఆవతారాలు చాలించి జగ  
న్నాథుడు నిత్యాలయానికి వేంచేస్తున్నాడు.  
ఆ యాత్మలో రాజరత్నం ధర్మయ్యను  
పిల్చి “అక్కడ యాత్మలో పిల్చి

బొమ్మకి నైసాలివ్వలేదట....” అంటూ  
ఇవ్వబోతుంటే శివా ముందుకొచ్చి “ఈ  
ఉంగరం యిచ్చిందమ్మా!” అంటూ  
జేబులోంచి తీసి యివ్వబోతుంటే  
ధర్మయ్య నివ్వెరపోయాడు. రాజ  
రత్నమ్మ “అది నీ వ్రేలికే పెట్టుకోరా  
అబ్బీ” అంది నవ్వుతూ.

“ఎవరమ్మా ఆ చిట్టిది, ఈ యాత్రకి  
రారేదేం?” అన్నాడు ధర్మయ్య.

“మా బాబాయి మనవరాలు, అటా  
పాటా అబ్బుతుందని నా దగ్గిరుంచారులే!  
ఆ భద్రవా బొమ్మతోపాటు గెంతుతూ

రమ్మన్నారా లేదు, అని చెప్పి రాజరత్నమ్మ "ధర్మ! పిల్లవాడికి మాటా, పాటా బాగా నేర్చు! కొడుకు రూపంలో మళ్ళీ నాగమణి బతికొచ్చి దనిపించాలి సుమీ!" అన్నది.

ధర్మయ్య నిట్టూర్చి సివీమాలాచేళాయి గదమ్మా! అన్నీటిని సివీమాలామింగేస్తాది, ఇప్పటికే బొమ్మలమ్మ కొంటున్నాం గద...." అన్నాడు. రాజరత్నం బొనన్నట్లు బదులు చెప్పకుండా "....అన్నట్లు మా అరసవిల్లిలో వస్తూన్న కార్తీకంలో తెప్పతిరణం నాడు బొమ్మలాటకి ఏర్పాటు చేయిస్తాను. అప్పుడు చూస్తూగా నీ కొడుక్కేం నేర్పావో! ఒక్క పలుకైనా పలికించు!", అని చెప్పి వెళ్తూంటే ధర్మయ్య "అలాగేనమ్మా...అలాగే కావియ్యండి!" అన్నాడు.

రాజరత్నమ్మ శాస్త్రీయ నాట్యం, గానం, వీణావాదనం, పిడేలు వాయిద్యం నాల్గింటిలో మంచి విద్వాంసురాలు. తగిన బౌద్ధాహిక సమాజాల్లో చంద్రమతి, దమయంతి పాత్రలు వేసి మెప్పించిన ఒకనాటి రంగస్థలకళాకారిణి. ధనకాంక్ష కీర్తికాంక్ష లేకుండా విద్యకే అంకితమైపోయింది.

ధర్మయ్య బొమ్మలాట బృందంతో ఊళ్లు తిరుగుతుంటాడు. బొమ్మలాడిస్తూ మాటలు పద్యాలు చదువుతాడు. మద్దెల వాయిస్తాడు. వాళ్లు వీధి నాటకాలు, పగటి వేషాలు కూడా కడుతుంటారు. 'నవాబు-గులాము' నాటకం కడితే జనం తిరగబడేవారు.....

ఒక నవాబుకి గులామాల్లీ అనే విదూషక సేవకుడు నీలమ్ అనే నాట్యకత్తెను కుడురుస్తాడు. నవాబును పొగుడుతూ హుక్కా అందిస్తుండడమే వాడి పని. నాట్యనాట్యానికి నవాబు హారాలు తీసి నీలమ్కి యిచ్చేస్తూ ఆంగరఖాకూడ ఇచ్చి చిరుగుల జబ్బాతో చిప్పపట్టుకొని జనం



లోకి వెళ్లి అడుక్కుంటుంటే గులామాల్లీ నవాబు ఆంగరఖా హారాలు వేసుకొని నీలమ్తో ఖుషీగా గెంతుతుంటాడు. గులామాల్లీ వేషం చూస్తేనే నవ్వు పుడుతుంది. ముఖం నిండా మసి పూసుకొని, గోనెపీచు చింపిరిజిట్టు తగిలించుకొని నవాబుకి, తనకి సంచీల్లాంటి పక్కజేబుల్లో 'బుడ్లు' కుక్కుకొని, మువ్వలు కుట్టిన లాగుతో కడుపులు చెక్కలయ్యే లాగ నవ్విస్తుంటాడు. హడావుడి అంతా వాడిదే. గులామాల్లీ వేషానికి ధర్మయ్యకు మంచి పేరు.

బాల వెళ్తూ వెళ్తూ అత్తయ్య దగ్గర చాలా నేర్చుకొంది. నృత్యంమీద ఆసక్తి

పెరగడానికి, స్వంత రీతి సంతరించుకోడానికి బొమ్మ మంచి ప్రేరణ అయ్యింది.

కాంచనకోట గైరమ్మ సంబరానికి బొమ్మలాట కట్టించారు. సుందరకాండ అడుతున్నారు. జనంలో అదాళ్ళ గోల ఎక్కువ కావడంతో బంగారక్క, గంధోళి బొమ్మలు తెరకెక్కించడంతో చూడం చాలించి తాతయ్యతో ఇంటి కొస్తున్న దారిలో బాలకు బొమ్మ గుర్తొచ్చింది. అది తన పెట్టె అడుగున భద్రంగా ఉంది:

"బాలా, నీ నాట్యంకూడా పాదాలు నేల తాకనట్లు ఆ బొమ్మ చెంగుల్లాగే కనిపిస్తుంటుంది సుమీ!....ఆ పద్యాలు

బాగా చదివాడులే!...." అంటున్నాడు తాతయ్య. తనకేమో తెరవెనక సీతకి మాటలుచెప్పి, పాడిన తియ్యటి గొంతు ఎంతో బాగుంది. ఎప్పుడో విన్నట్టే అనిపించింది బాలకి.

మర్నాటి ఉదయం బాల పరికిణి వాణి వేసుకొని తెల్ల చామంతులు కనకాంబరాలు పెట్టుకొని వాకిలి గోడ నానుకొని వీధిలో గోడమీది 'మాలపిల్ల'ను చూస్తున్నది. ఆల్లంత దూరంనుంచే బాలనుచూసి పులు పులు గజ్జల మోతతో వచ్చిన అడవేషం ఇంటిముందాగింది.

"అమ్మాయి రలితా - త్రిపురసుందరీ దేవి!" అంటూ తాతయ్య అప్పుడే ఇంట్లోంచి వచ్చాడు. బాల చిత్రంగా చూసింది. "అలాగే పిలుస్తా మరి యిప్పుడు నువ్వు రలితా! నాలుగు రోజులుపోతే వెళ్ళి పీతాన్ని అధిష్టించి రాజరాజేశ్వరి ఆవుతావు...." అంటూ సోదె వల్లిస్తున్న తాతయ్య మాటల్ని అడవేషం బాగా విన్నది.

మద్దెం పెద్దవాడు మిగతా హంగు దార్లు చేరుకున్నారు, రాత్రి బొమ్మలాట వేసి తెల్లారగానే ఊరు తిరిగి కట్న కానుకలు దండుకోవడం వాళ్ళ మామూలు.

"నల్లవాడే .... గొల్ల పిల్లవాడే..." మాలపిల్లనిలోని సాట పాడుతూ అడు తున్న వేషం కళ్ళుమాటిమాటికి చూస్తూ 'నువ్వు నాకు తెలుసు!' అంటున్నాయి గాని బాలకు వినిపించలేదు. సిగ్గని పించింది. అంతే. తాతయ్య ఇచ్చు రూపాయి, జరీఖండువాయిచ్చాడు మద్దెం పెద్ద జయవాక్యాలు చదివి దారి తీశాడు. రాత్రి సీతకు తెరవెనక గొంతు యీ అడవేషానిదే!

"రలితమ్మా!.... ఆ పాట బసవరాజు అప్పారావు గీతం-ఉర్రూతలూగిస్తున్న దనుకో. ఇదే మొదటి తెలుగు సినిమా పాట ఆనొచ్చు!" అంటూ తాతయ్య

చెబుతున్నాడు....వయసుకి పెద్ద అయినా కళాభిరుచిలో కుర్రాడికంటే కుర్రాడు తాతయ్య. ఇప్పటికీ హాస్యోన్మయం వాయిస్తూనే ఉంటాడు.

పక్కనున్న వేణుగోపాలస్వామి గుడికి దండంపెట్టి బొమ్మలాట జట్టు వెళ్తున్నారు. అందరి వెనకా నడుస్తూ 'అడపిల్ల' వేషం వెనక్కు చూస్తూనే నడిచింది.

ఆ చుట్టుపక్కల బొమ్మలాటలు కడుతూ కాంచనకోటలో పగటివేషాలు వేస్తూ వాళ్ళు చాలా రోజులున్నారు. ఆ రోజుల్లోనే బాలామణి వేణుగోపాల స్వామి ఆలయ ప్రాంగణంలో తొలిసారి నృత్యం ప్రదర్శించింది. రాజరతమ్మ వచ్చి వీణ వాయిచింది. నృత్యాంతంలో బాల ఆత్మయ్య పాదాలమీద ప్రణమిల్లింది. మర్నాడే రాజారత్నం వెళ్లిపోయింది.

బాల నృత్యం బొమ్మలాటవాళ్ళూ చూశారు. పగటివేషాల చివర వచ్చిన ఆర్ధనారీశ్వర వేషం "నీ నృత్యం చూశాను!" అన్నట్లుగా మెచ్చుకోలుగా బాలను చూస్తూ ముసుగు మారుస్తూ చాలా సేపు ఆడింది. బాలకు ఆ ఆర్ధనారీశ్వర వేషం బాగా హత్తుకుపోయింది.

తర్వాత వాళ్ళు నవాబు వేషంకూడా ఊరుసంత బయల్లో కట్టారు. కొంచెం పిన్నవయస్సునిపించినా సీంమ్ వేషాన్ని, నృత్యాన్ని ఊళ్ళో జనం తెగ మెచ్చు కున్నారు. ఊళ్ళో అంత గొప్పగా చెప్పు కుంటున్న ఆ నాట్యంలో ఏముందోగాని, బాల చూడలేదు. తన నృత్యాన్నికొందరే అభినందించారుగాని ఊరంతా చెప్పు కున్నట్టులేదు....గులామాలీకొత్తవాడట, అంత చెప్పుకోలేదు.



అవి రెండో ప్రపంచయుద్ధం రోజులు రేషనింగు కర్ఫోటకంగా అమలు జరుగుతున్నది.

ధర్మయ్య కాలంవేసి పదోరోజు. శివా

అమ్మమ్మ వండుమునలిది తెస్తున్న చిన్న మూట దాన్యాన్ని 'కింకరుడు' కలబడి గుంజుకున్నాడు. ముసలిది తూలిపడి సొమ్ముసిల్లిపోయింది. శివా ఆ కింకరుణ్ణి చావబాదాడు. శివాను పోలీసులు లాక్కెళ్ళారు.

శివాకి ఆదొక పెద్ద మలుపు. దొర తనం మీద కసి! ఉడుకుతూన్న యువక రక్తం, ఎదురు తిరగలన్న మొండి ఉత్సాహం!

అజ్ఞాతవాసంగా పాతాళచరులైన ఆతి వాదులకు విధ్వంసక చర్యలకు సాయ పడుతున్నాడని మళ్ళా జైళ్ళో తోకారు. దెబ్బలు తిన్నాడు, బాధలు పడ్డాడుగాని గుట్టు రట్టుచెయ్యలేదు. ఆ రోజుల్లోనే విశ్వంతో మంచి స్నేహం ఏర్పడింది.

శివా జైళ్లు చూశాడు. తప్పించుకు పారిపోయాడు. చాలా ప్రాంతాలు జిల్లాలు తిరిగాడు. దొరతనం వ్యతిరేకంగా ప్రదర్శనల్లో, బుర్రకథదళాల్లో తిరిగాడు. విప్లవకారుల ములావాదనిపించు కున్నాడు....

వీడకల అంతరించింది. బంగారు కలలు వండించుకొనే న్యంత రోజులు వచ్చాయి....ప్రజలకు మంతులు వస్తున్నారు, వెళ్తున్నారు.

బానో కాదోగాని, శివాను' నక్కలైటు' అని తోలుకెళ్ళారు. తర్వాత శివా వంగతి తెలిసిరాలేదు.

విశ్వం ప్రజల్ని చైతన్యవంతుల్ని చేయాలన్న అశయంతో రాజకీయ రంగం నుంచి చిత్రరంగానికి మారాడు.

శివా రకరకాల బాధల్ని, కారాగారాల్ని, అకలిని టీర్చించుకున్నాడు. ఆరోగ్యం బాగా పాడైంది....కూటికోసం కోటి విద్యల్లో మరేదీ తెలియదు గాని, చిన్న తనంలో తండ్రి దగ్గర నేర్చుకొన్న బొమ్మలు చెయ్యడం తప్ప!

జగన్నాథ రథచక్రాలు తిరుగుతూనే ఉన్నాయి. పెద్దరథాలు శిథిలమైపోయి

దూరాయి. చిట్టరథాలు - త్రోపుడురథాలు  
వచ్చాయి. యాత్రార్లు జరుగుతునే  
ఉన్నాయి. చిరు చక్రాలు తిరుగుతునే  
ఉన్నాయి.

\* \* \*  
త్రికళ!.... త్రికళాదేవి!.... అమ్మవారి  
ధర్మార్థం వస్తున్నదట - కాంచనకోట  
లాంటి చిన్న ఊరూపేరాలేని ఊరికి  
వస్తున్నదట!! ఎప్పుడో మొక్కు  
కుందట!.... ఆదీ వార.

అది కాంచనకోట మధ్య నుంచి  
పోతున్న గ్రాండ్ బ్రంకురోడ్డు, నల్లని  
తారు రోడ్డు. రోడ్డుకి ఇటు అమ్మవారి  
గుడి. అటు సినిమాహాలు. ఆ రోజు  
అమ్మవారి ఉగాది జాతర. సినిమాహాల్లో  
'అల్లరి చిల్లరి చలాకి బుల్లోడు'కి  
తొలి రోజు, బుల్లోడి వయస్సు రెండేళ్లు  
పాతబడినా.

గుడి దగ్గర జనం కిటకిట, హాలు  
దగ్గర జనం కిరకిర-కరకరా.

శివా బొమ్మలు పట్టుకొని రోడ్డుమీద  
తిరుగుతున్నాడు..... కాంచనకోటకు  
వెళ్ళాలనిపించింది.... వచ్చాడు! వేణు  
గోపాలస్వామి గుడివక్క ఇంటినేనాదో  
అమ్మేసి వాళ్లు మహాపట్నం వెళ్ళి  
పోయారట. కొత్త మేడేదో ఉంది.... శివా  
శూన్యంగా చూస్తుండగా ఒక పల్లెకారు  
పిల్లవాడు చేతులు వెనక్కు కట్టుకొని  
బొమ్మలు చూస్తున్నాడు. శివా కేదో  
గుర్తొచ్చి వాడికో బొమ్మ ఇచ్చాడు.

దాన్ని వాడు అడిస్తుంటే ఇంకో  
కుర్రాడు "ఎందుకురా అది? ఆ డబ్బుల్లో  
సిన్మా కెళ్ళొచ్చుగదా!" అన్నాడు. అంత  
లోనే వాడి తల్లి వచ్చి "అదెలాగో  
చ్చిందిరా?" అని గద్దిస్తుంటే "డబ్బు  
లడగనేడు.... ఊరికే యిచ్చిండు!"  
అన్నాడు కొడుకు. తల్లి బొమ్మలు ఎగ  
రేస్తూ "ఓ పని సేద్దాం పద.... మహ్వా  
నేనూ సినిమా సూదొచ్చు!" అంటూ  
వాణ్ణి లాక్కెళ్తుంటే "డిసుకోలూ,



వైటింగులూ ఉంటాయి గదే?" అంటు  
న్నాడు కొడుకు.

త్రికళ.... త్రికళ వస్తున్నాది! కల  
కలంతో జనం రోడ్డువార్లకి తప్పకొని  
బార్లు నిలబడుతున్నారు.

ఎవరీ త్రికళ?.. మహామాయ. త్రికళ -  
ఆ అమ్మవారి పేర్లేనట, బాల, లలిత,  
రాజరాజేశ్వరి ఆ ప్రకృతిమాత  
రూపాలేనట.... తన చిన్నతనంలో  
ధర్మయ్య నలుగుర్ని కూకోబెట్టుకొని  
గంజాయి పీలుస్తూ చెబుతుంటే అర్థంకాక  
పోయినా తను వింటుండేవాడు.... త్రికళ!  
పేరు బాగుంది.... బాలను తాతయ్య

లలిత-రాజరాజేశ్వరి అంటూండగా చెవిని  
పడ్డం గుర్తొచ్చింది... నెమరువేసుకొంటూ  
తిరుగుతున్నాడు శివా.

త్రికళ ఉత్తమ తరగతి నాట్యతార.  
ఉజ్వలంగా ప్రకాశిస్తూ కోరి తగ్గించు  
కొంటూంది యిప్పుడిప్పుడే! నృత్య ప్రధాన  
మైన నాయికా పాత్రల్లో రాణించి  
ఉర్రూతలూగించింది.

స్వంతంగా రూపొందించిన ప్రకియ  
'రాధాకృష్ణ' విచిత్ర నృత్యాన్ని రంగ  
స్థలం మీద ప్రదర్శిస్తూ విఖ్యాతినందు  
కొన్నది. దానికి ఆధారం పగటి  
వేషాల్లోని అర్ధనారీశ్వరి వేషం!

రంగం మీద నేర్పుగా పెద్ద దర్పణం అమర్చి ఉంటుంది. ముందు వెనుకగా రాధాకృష్ణులు పక్కవాటుగా కనిపిస్తుంటారు. అద్దంముందు రాధ ఉంటే అద్దంలో కృష్ణుడు, కృష్ణుడు ముందుంటే రాధ రెప్పపాటున మారుతుంటారు. అలా త్రికళ గీత్రున తిరుగుతుంది. రాధాకృష్ణుల పరిష్వంగాలూ కనిపిస్తాయి. అంటే త్రికళ తన్నుతానే అలా పట్టుకొని కద్దరు అనే భ్రమ కలిగిస్తుంది. అద్దం తెలియకుండా చుట్టూరా లతలు పువ్వులు కప్పి ఉంటాయి.

పెళ్ళిని చూడు చిత్రంలోని 'రాధనురా-నీ రాధనురా. ఎంతో తెలిసిన వేదాంతులకే అంతులు తెలియని గాధనురా.' అనే పాటనే పద్యంలో వినిపిస్తూంటుంది. ఆ పాట త్రికళకి అభిమానమట.

త్రికళ నాట్యంచేస్తూంటే గాలిలో తేలుతున్నట్లు తోలుబొమ్మతాట చెంగు చెంగులు స్ఫురణ కొస్తుంటాయని పెద్దవాళ్ళు అంటుంటారు. అమె భర్త పేరూ డబ్బూ వస్తూన్న చిత్రాలతో బాటు ప్రయోజనాత్మక విప్లవధోరణి చిత్రాలూ తీసున్నాడు.

హంసలాంటి తెల్లటి కారు విశ్వబృంగా గుడితెడురు రోడ్డువార ఆగింది. ఉత్తపాదాలతో త్రికళ ఒక్కతే దిగింది. జనం అమె త్రికళ అని నమ్మలేదు. ఎర్రటి సాదాచీర రెవికతో నిరాభరణంగా అతి నిరాడంబరంగా ఉంది. జుట్టు గాలిలో ఎగురుతున్నది. రోడ్డు దిగి నాలుగడుగులు వేసి ఆగిపోయింది.

కుర్రాడు బొమ్మ పట్టుకొని నిలబడ్డాడు, మెరుపులాగ. ఆ బొమ్మ అమె కళ్ళకు గుచ్చుకొన్నది.

"బొమ్మ కావాలంటే మీరు తీస్కోవచ్చు నమ్మగోరూ! రూపాయ పెట్టి కొన్నాం!" అంది పక్కనే వున్న తల్లి.

త్రికళ తలలో చక్రాలు తిరుగుతున్నాయి - వెనక్కు! ఇలాగే ఇలాంటి

యువ దీపావళి రజతోత్సవ సంచిక



కుర్రాడే గోడవార బొమ్మపట్టుకొని నిలబడ్డాడు. అప్పుడది ఆడబొమ్మ. ఇప్పుడిది మగబొమ్మ. పనితనం ఒక్కలాగే ఉంది.

త్రికళ ఆ మగబొమ్మను తీసుకొని ఎంత నోబో? కుర్రాడికిచ్చింది.

త్రికళను పిచ్చిదాన్ని చూసినట్లు చూసినోలు లాక్కొని కుర్రాడికల్లి గబగబా కొడుకుని ఈడ్చుకొంటూ పలాయనం చిత్తగించింది.

జనం రోడ్డుమీదకు పరుగెడుతున్నారు. అది ఏక్విడెంట్లకి గొప్పపేరు ప్రఖ్యాతులు పొందిన రోడ్డు మలుపు. ఏదో జరిగింది. త్రికళకి అదేమీ తెలీదు. బొమ్మపట్టుకొని దాన్ని చూస్తూ అలాగే నిలబడిపోయింది.

"రాజేశ్వరీ! ఏమైంది?" అని కేకేస్తూ విశ్వం కారు దిగాడు.

పెళ్ళికి పేరుబలాలు సరిపోతాయని 'రాజరాజేశ్వరి' అని మార్చారు.... పెళ్ళి కొత్తలో రాజరాజేశ్వరి 'బంగారుపాప' సినిమాని ఎన్నోసార్లు చూసింది. 'తాథిమి తకథిమి తోల్పామ్మా దీని తమాస చూడర....' అంటూ రంగారావు ఆడించే బొమ్మ ఆటకోసం.. 'త్రికళాదేవి' అమె వెండితెర పేరు. విశ్వం భార్యని రాజేశ్వరి అని పిలుస్తాడు.

విశ్వంకి రోడ్డుమీద మూగిన గుంపు మధ్య ఏం కనిపించిందో, పరుగునవెళ్ళి "శివా!" అంటూ గావుకేక పెట్టాడు. నల్లని తారురోడ్డుమీద బొమ్మలు చెల్లాచెదురుగా ఉన్నాయి.

ఎలా జరిగిందోగాని శివాను గుద్దేసి లారీ యమవేగంతో పారిపోయిందట.


శివా రోడ్డు ఆంచున పడ్డాడు, స్పృహలేదు. విశ్వం శివాతల తొడమీద పెట్టుకొని సోదానీరు ముఖంమీద చల్లి రుమాలుతో విసురుతున్నాడు. “అతను మీకు తెలుసా?” అన్న ప్రశ్నతో అక్కడకు చేరిన త్రికళ బక్కచిక్కి గడ్డం పెరిగిన శివాను చూస్తున్నది. శివా జేబులోంచి చిల్లరతోబాటు జారిపడి ఏదో దొర్లు కొంటూ ఆమె పాదంముం దాగింది....?

“మా శివా! నీగురించి శివా చెప్పితేనే గదా అ నాడు యీ వూరు నీ కోసం వెతుక్కుంటూ వచ్చింది!” అన్నాడు విశ్వం.

త్రికళ పాదం ముందున్న దేమిదో చూసింది.... ఏనాటిదో, మెరుపుపోయిన తెల్లటి గాజుపొడితో చిన్న నెలూలాయీడ్ రబ్బరుది.... ఎర్రటి ఉంగరం!

త్రికళ మెదడులో ర థ చ క్రా లు తిరుగుతున్నాయి... ఎంత భద్రంగా దాచు కున్నాడో! ఎందుకు దాచుకున్నాడో! చక్రాలు ముందుకూ వెనక్కూ జోరు జోరుగా తిరుగుతున్నాయి....

శివా కళ్ళు తెరిచాడు. త్రి కళ ను విశ్వాన్ని చూశాడు. త్రి కళా దే వి అంటూన్న జనం కలకలం చెవుల్లో పడు తూన్నది... శివా కళ్ళలో వెయ్యి జ్యోతులు వెలిగాయి. త్రికళ చేతిలో మగబొమ్మ అల్లాడుతోంది.



త్రికళ ఎవరో తెలిసింది! “అమ్మా! త్రికళాదేవీ! నువ్వేనా!...” అనాలను కుంటున్నాడు. నోరుకదుపుతున్నాడుగాని మాట పెగలడంలేదు, ఆ నం దం తో గుండె వ్యాపిస్తున్నట్లుంది. కళ్ళ మాతలు పడుతున్నాయి. మూసుకున్న రెప్పల్లోనే బలం, లలిత, రాజరాజేశ్వరి రూపాలతో త్రికళ కనిపిస్తూనే ఉండిపోయింది.

వన్నె తగ్గుతున్న ఎర్రటి సంద్యలో పాద్యమి నెంరేఖ లీలగా కనిపిస్తున్నది. కుక్రకార పొడిచింది. గుడిలో జేగంట

మోగుతున్నది. ఎక్కడో “కల యిదనీ విజమిదనీ తెలియలేదులే....” అంటూ ఘంటసాల అమరకంఠాన్ని చేవురికార్థరు వినిపిస్తోంది పాదం ముందున్న ఎర్రటిఉంగరాన్ని డివ్యలోకంనుండి జారిపడిన సురమందా రాన్ని తీసినట్లు తీసి కళ్ళకడ్డుకొని దాన్ని అలాగే చూస్తున్నది .... చక్రాలు తిరగడం లేదు. జగన్నాథ రథం నిలిచి పోయింది .... ఆ చిన్న ఎర్రటి ఉంగరాన్ని కన్నార్పకుండా చూస్తూ న్నది త్రికళ - ఆ నాటి బలం.